

ಶ್ರೀ ವಿ. ಧನಂಜಯ ಕುಮಾರ್.—ಈ ಪ್ರಶ್ನೆಗಳನ್ನು ಯಾವಾಗ ತೆಗೆದುಕೊಳ್ಳಲಾಗುತ್ತದೆ ?
 ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಪ್ರಶ್ನೆಗಳಿಗೆ ಸಂಬಂಧಪಟ್ಟಂತೆ ವಿವರಗಳು ಇನ್ನೂ ಬರದ ಕಾರಣ ಇವುಗಳನ್ನು ಮುಂದಕ್ಕೆ ಹಾಕಬೇಕೆಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಆಗಬಹುದು.

ವಿಷಯ : ಕೆ.ಎಸ್.ಆರ್.ಟಿ.ಸಿ. ನೌಕರರ ವಿರುದ್ಧ ಬಂದಿರುವ ದೂರಗಳು

ಪ್ರಶ್ನೆ ಸಂಖ್ಯೆ 711 (1722) ಶ್ರೀ ಬಿ. ಜಿ. ಬಣ್ಣಕಾರ್ (ಹಿರೇಕೆರೂರು) ಮಾನ್ಯ ಸಾರಿಗೆ ರಾಜ ಸಚಿವರು ದಯವಿಟ್ಟು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) ಸಾರ್ವಜನಿಕರಿಂದ 1981-82, 1982-83 ಮತ್ತು 83-84ನೇ ಸಾಲುಗಳಲ್ಲಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಎಷ್ಟು ಜನರ ನೌಕರರ ವಿರುದ್ಧ ಅನುಚಿತ ವರ್ತನೆಯ ಬಗ್ಗೆ ಬಂದಿರುವ ದೂರುಗಳ ಸಂಖ್ಯೆ ಎಷ್ಟು ಮತ್ತು ಅವುಗಳ ಬಗ್ಗೆ ಕೈಕೊಂಡಿರುವ ಕ್ರಮವೇನು ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಮಂತ್ರಿಗಳು).—

ಅ) ಸಾರ್ವಜನಿಕರಿಂದ ಬಂದ ದೂರಗಳ ಸಂಖ್ಯೆ ಈ ಕೆಳಗೆ ಸೂಚಿಸಿದೆ

1981-82 538

1982-83 553

1983-84 (ಡಿಸೆಂಬರ್ ವರೆಗೆ) 599

ದೂರುಗಳ ಸ್ವರೂಪದ ತೀವ್ರತೆಯನ್ನು ಅನುಸರಿಸಿ ಸಿಬ್ಬಂದಿಯ ಮೇಲೆ ಸೂಕ್ತ ಶಿಸ್ತು ಕ್ರಮ ವನ್ನು ತೆಗೆದುಕೊಳ್ಳಲಾಗುತ್ತಿದೆ.

ಶ್ರೀ ಬಿ.ಜಿ. ಬಣ್ಣಕಾರ್.—ರಾಜ್ಯದಲ್ಲಿರುವ ಎಲ್ಲ ಕೆ.ಎಸ್.ಆರ್.ಟಿ.ಸಿ. ಬಸ್‌ಗಳಲ್ಲಿ ಈ ಮೊದಲು ದೂರುಗಳ ಪೆಟ್ಟಿಗೆಗಳನ್ನು ಇಡುತ್ತಿದ್ದರು. ಸಾರ್ವಜನಿಕರು ಸಲಹೆ, ಸೂಚನೆ, ಹಾಗೂ ತಕರಾರುಗಳು ವಿನಾದರೂ ಇದ್ದರೆ ಅರ್ಜಿಗಳನ್ನು ಬರೆದು ಅದರಲ್ಲಿ ಹಾಕುತ್ತಿದ್ದರು. ನಂತರ ಅವು ಡಿವಿಜನಲ್ ಕಂಟ್ರೋಲರ್ ಕಡೆಗೆ ಹೋಗುತ್ತಿದ್ದವು. ಅಲ್ಲಿ ಅವುಗಳ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತಿದ್ದರು. ಆದರೆ ಇತ್ತೀಚೆಗೆ ಯಾವ ಬಸ್‌ಗಳಲ್ಲಿಯೂ ಇಂತಹ ದೂರುಗಳ ಪೆಟ್ಟಿಗೆಗಳು ಕಾಣುತ್ತಿಲ್ಲ. ಪ್ರತಿ ಬಸ್‌ನಲ್ಲಿಯೂ ದೂರುಗಳ ಗೆಟ್ಟಿಗೆಗಳನ್ನು ಇಡಲು ತಾವು ಆದೇಶ ಕೊಡುತ್ತೀರೋ ಅಥವಾ ಇಲ್ಲವೋ ಎಂಬುದನ್ನು ತಿಳಿಸಬೇಕು.

ಶ್ರೀ ಎಂ. ಪಿ. ಪ್ರಕಾಶ್.—ಸಪ್ತಾಹ್ಯ ಸದಸ್ಯರು ಮಾಡಿದಂಥ ಸಲಹೆ ಬಹಳ ಸೂಕ್ತವಾಗಿದೆ. ಅನೇಕ ಹಳೆಯ ಬಸ್‌ಗಳಲ್ಲಿ ದೂರುಗಳ ಪೆಟ್ಟಿಗೆಗಳು ಇವೆ. ಬೇರೆ ಬಸ್‌ಗಳಲ್ಲಿ ಇವು ಇಲ್ಲದಿದ್ದರೆ ಇಡ ಬೇಕೆಂದು ನಾನು ಆದೇಶ ಕೊಡುತ್ತೇನೆ. ಇದರ ಜೊತೆಗೆ ಸಾರ್ವಜನಿಕರಿಂದ ಬಂದಂಥ ದೂರುಗಳು ಯಾವುದೇ ರೀತಿಯಿಂದಲೂ ಮೆಡಲೆ ಹಾಗೆ ದೀಯಲ್ಲಿ ನಾವು ನೋಡಿಕೊಳ್ಳುತ್ತೇವೆ.

ಪ್ರಶ್ನೆ 1308 (ಸದಸ್ಯರು ಹಾಜರಿಲ್ಲ).

ಪ್ರಶ್ನೆ 1516 (ಸದಸ್ಯರು ಹಾಜರಿಲ್ಲ)

ಶ್ರೀ ಎಂ. ರಘುಪತಿ.—ಮಾನ್ಯ ಅಧ್ಯಕ್ಷರೇ ಪ್ರಶ್ನೆ 1552 ಇದು ನನ್ನ ಇಲಾಖೆಗೆ ಸಂಬಂಧಪಟ್ಟ ಪ್ರಶ್ನೆ ಅಲ್ಲ. ಆದ್ದರಿಂದ ಇದನ್ನು ಯೋಜನಾ ಇಲಾಖೆಗೆ ವರ್ಗ ಮಾಡಬೇಕೆಂದು ಕೇಳಿಕೊಂಡಿದ್ದೇನೆ. ಮುಂದೆ ಇದಕ್ಕೆ ಯೋಜನಾ ಇಲಾಖಾ ಮಂತ್ರಿಗಳು ಉತ್ತರ ಕೊಡುತ್ತಾರೆ.

ಉಪಾಧ್ಯಕ್ಷರು.—ಆಗಬಹುದು. ಈ ಪ್ರಶ್ನೆಯನ್ನು ತಡೆಹಿಡಿಯಲಾಗಿದೆ.

ಪ್ರಶ್ನೆ 1733 (ಸದಸ್ಯರು ಹಾಜರಿಲ್ಲ)

ಪ್ರಶ್ನೆ 1833 (ಸದಸ್ಯರು ಹಾಜರಿಲ್ಲ)

ವಿಷಯ : ಕಚ್ಚಾ ಅಲಂಕಾರ ಶಿಲೆಗಳು ರಾಜ್ಯದ ಯಾವ ಯಾವ ಕಲ್ಲಿನ ಗುಡ್ಡಗಳಿಂದ ಮತ್ತು ಗಣಿಗಳಿಂದ ತೆಗೆಯಲ್ಪಡುತ್ತಿರುವ ಕುರಿತು

ಪ್ರಶ್ನೆ ಸಂಖ್ಯೆ 717 (1605) ಶ್ರೀ ಎಂ. ಜಿ. ಜರತಾರ್‌ಗರ್ (ಕುಬ್ಬಳ್ಳಿ) ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

ಅ) 8-10 ಟನ್ ತೂಕದ ಕಲ್ಲುಗಳನ್ನು ಕಚ್ಚಾ ಅಲಂಕಾರ ಶಿಲೆಗಳು ರಾಜ್ಯದ ಯಾವ ಯಾವ ಕಲ್ಲಿನ ಗುಡ್ಡಗಳಿಂದ ಮತ್ತು ಗಣಿಗಳಿಂದ ತೆಗೆಯಲ್ಪಡುತ್ತವೆ ಹಾಗೂ ರಾಜ್ಯ ಸರ್ಕಾರಕ್ಕೆ ಗಣಿಗಳಿಂದ ಇದರಿಂದ ಬರುವ ರಾಜ ಧನವೆಷ್ಟು ;

ಅ) ಮೇಲ್ಕಂಡ ಕಚ್ಚಾ ಅಲಂಕಾರ ಶಿಲೆಗಳು ಯಾವ ಯಾವ ದೇಶಗಳಿಗೆ ಎಷ್ಟು ತೂಕದ ಬಾದಾಮಿ ಕಲ್ಲುಗಳು ಮಾರಾಟಕ್ಕಾಗಿ ಗೊತ್ತುಪಡಿಸಿದ ಹಾಗೂ ಅವುಗಳ ಮೌಲ್ಯವೆಷ್ಟು ;

ಇ) ಮೇಲ್ಕಂಡ ಅಲಂಕಾರ ಕಚ್ಚಾ ಶಿಲೆಗಳು ಯಾವ ವರ್ಷದಿಂದ ಅಂದರೆ 1979ರಿಂದ 1984ರ ವರೆಗೆ ಎಷ್ಟು ಕಚ್ಚಾ ಅಲಂಕಾರ ಶಿಲೆಗಳು ತೆಗೆಯಲ್ಪಟ್ಟಿವೆ ?
ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

ಅ) ಅಲಂಕಾರಕ ಶಿಲೆಗಳನ್ನು 0.25 ಘನ ಮೀಟರ್‌ನಿಂದ 2.5 ಘನ ಮೀಟರ್ ಅಳತೆಯುಳ್ಳ ಗಾತ್ರದ ಕಲ್ಲುಗಳ ರೂಪದಲ್ಲಿ ಹೊರ ತೆಗೆಯಲಾಗುತ್ತಿದೆ. ಒಂದು ಘನ ಮೀಟರ್ ಅಳತೆಯ ಕಲ್ಲು ಸಾಮಾನ್ಯವಾಗಿ 4 ರಿಂದ 5 ಮೆಟ್ರಿಕ್ ಟನ್ ತೂಕವನ್ನು ಹೊಂದಿರುತ್ತದೆ. ಇಂತಹ ತೂಕವು, ಅಲಂಕಾರಿಕ ಶಿಲೆ ಹೊಂದಿರುವ ವಿವಿಧ ಖನಿಜಗಳ ಘನ ಸಾಂದ್ರತೆಯನ್ನು ಅವಲಂಬಿಸಿದೆ. ಅಲಂಕಾರಿಕ ಶಿಲೆಗಳು ಈ ಕೆಳಗೆ ಹೆಸರಿಸಿರುವ ಸ್ಥಳಗಳಲ್ಲಿ ದೊರೆಯುತ್ತದೆ.

1. ಚಿಂತಾಮಣಿ (ಕೋಲಾರ ಡಿಸ್ಟ್ರಿಕ್ಟ್)
2. ಕನಕಪುರ, ಮಾಗಡಿ, ಚನ್ನಪಟ್ಟಣ, ಕಲಮಂಗಲ, ರಾಮನಗರ (ಬೆಂಗಳೂರು ಡಿಸ್ಟ್ರಿಕ್ಟ್)
3. ಸಿರಾ, ತುಮಕೂರು ಮತ್ತು ಕಣಿಗಲ್ (ತುಮಕೂರು ಡಿಸ್ಟ್ರಿಕ್ಟ್)
4. ಕೊಳ್ಳೆಗಾಲ, ಬಾಮರಾಜನಗರ, ಪಿರಿಯಾಪಟ್ಟಣ, ಹೆಗ್ಗಡದೇವನಕೋಟೆ (ಮೈಸೂರು ಡಿಸ್ಟ್ರಿಕ್ಟ್)
5. ಬಳ್ಳಾರಿ, ಸಿರಗುಪ್ಪ (ಬಳ್ಳಾರಿ ಡಿಸ್ಟ್ರಿಕ್ಟ್)
6. ಮೊಳಕಾಲ್ಮೂರು (ಚಿತ್ರದುರ್ಗ ಡಿಸ್ಟ್ರಿಕ್ಟ್)
7. ಕುಪ್ಪಗಿ, ದೇವದುರ್ಗ (ರಾಯಚೂರು ಡಿಸ್ಟ್ರಿಕ್ಟ್)
8. ಹುನಗುಂದ (ಬಿಜಾಪುರ ಡಿಸ್ಟ್ರಿಕ್ಟ್)
9. ಕಡೂರು (ಚಿಕ್ಕಮಗಳೂರು ಡಿಸ್ಟ್ರಿಕ್ಟ್)
10. ಸಕಲೇಶಪುರ, ಹಾಸನ, ಅರಸೀಕೆರೆ (ಹಾಸನ ಡಿಸ್ಟ್ರಿಕ್ಟ್)

1979 ರಿಂದ 1983ನೇ ಆಗಸ್ಟ್‌ವರೆಗೆ ಮೇಲ್ಕಂಡ ಕಲ್ಲುಗಳಿಗೆ ಗುತ್ತಿಗೆಗಳಿಂದ ರಾಜ್ಯದ ಬೇಕು ಸಕ್ಕಿ ರೂ. 68,49,510 ಗಳಷ್ಟು ಆದಾಯ ಸಂದಾಯವಾಗಿದೆ.

ಅ) ಅಲಂಕಾರಿಕ ಶಿಲೆಗಳನ್ನು ಹೆಚ್ಚಾಗಿ ಜಪಾನ್, ಇಟಲಿ ಮತ್ತು ಪಶ್ಚಿಮ ಜರ್ಮನಿ ದೇಶಗಳಿಗೆ ರಫ್ತು ಮಾಡಲಾಗುತ್ತಿದೆ. ಸದರಿ ಶಿಲೆಗಳ ಮಾರಾಟ ಮೌಲ್ಯ ಅದರ ಬಣ್ಣ ಮತ್ತು ಗುಣ ಮಟ್ಟವನ್ನು ಅವಲಂಬಿಸಿದೆ. ಪ್ರಸಕ್ತ ಅಲಂಕಾರಿಕ ಶಿಲೆಗಳ ಮಾರಾಟ ಮೌಲ್ಯ ಒಂದು ಘನ ಮೀಟರಿಗೆ 300 ಡಾಲರ್‌ನಿಂದ 525 ಡಾಲರ್‌ವರೆಗೆ ಇರುತ್ತದೆ.

ಇ) ರಾಜ್ಯದಲ್ಲಿ ಅಲಂಕಾರಿಕ ಶಿಲೆಗಳ ಉತ್ಪನ್ನ 1979 ರಿಂದ 1983ನೇ ಆಗಸ್ಟ್‌ವರೆಗೆ ಒಟ್ಟು 3,06,396 ಮೆಟ್ರಿಕ್ ಟನ್‌ಗಳಷ್ಟಿದ್ದು ನಂತರದ ಅವಧಿಯ ಸಂಖ್ಯಾಂಶಗಳನ್ನು ಕ್ರೋಡೀಕರಿಸಲಾಗಿದೆ.

ಶ್ರೀ. ಎಂ. ಜಿ. ಜರತಾರ್‌ಗರ್.—ಸ್ವಾಮಿ, ಈ ಅಲಂಕಾರ ಶಿಲೆಕಲ್ಲುಗಳನ್ನು ರಫ್ತು ಮಾಡುವುದನ್ನು ನಿಲ್ಲಿಸಿ ಇಲ್ಲೇ ಫಿನಿಷಿಂಗ್ ಮಾಡಿ ಮಾರಾಟ ಮಾಡುವ ಕಾರ್ಯಕ್ರಮವನ್ನು ಯಾವಾಗ ಕೈಗೊಳ್ಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಕಲ್ಲುಗಳನ್ನು ಸಂಸ್ಕರಣೆ ಮಾಡಿ ಮಾರಾಟ ಮಾಡುವ ಒಂದು ಯೋಜನೆಯ ಕಾರ್ಯಕ್ರಮವನ್ನು ಈಗಾಗಲೇ ಹಾಕಿಕೊಂಡಿದ್ದೇವೆ. ಇದರ ಬಗ್ಗೆ ಒಂದು ಫ್ಯಾಕ್ಟರಿಯನ್ನು ಹಾಸನದಲ್ಲಿ ಪ್ರಾರಂಭ ಮಾಡುತ್ತೇವೆ. ಅನಂತರ ಇನ್ನು ಹೆಚ್ಚು ಫ್ಯಾಕ್ಟರಿಗಳನ್ನು ಪ್ರತಿಯೊಂದು ಡಿವಿಷನ್‌ನಲ್ಲೂ ಕೂಡ ಎಲ್ಲೆಲ್ಲಿ ಇಂತಹ ಕಲ್ಲುಗಳು ಸಿಕ್ಕುತ್ತವೆಯೋ ಅಲ್ಲಿ ಮಾಡಬೇಕೆಂದಿದ್ದೇವೆ.

ಶ್ರೀ ಎಂ. ಜಿ. ಜರತಾರ್‌ಗರ್.—ಹೊರ ದೇಶಗಳಿಗೆ ಈ ಕಲ್ಲುಗಳನ್ನು ಕಳುಹಿಸುವುದನ್ನು ಯಾವಾಗ ನಿಲ್ಲಿಸುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಒಂದೇ ಸಾರಿ ಅದನ್ನು ನಿಲ್ಲಿಸುವುದಕ್ಕಾಗುವುದಿಲ್ಲ. ಹಂತ ಹಂತವಾಗಿ ಆ ಕೆಲಸವನ್ನು ನಿಲ್ಲಿಸಬೇಕಾಗುತ್ತದೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಗಣಿಗಳಲ್ಲಿ ಕಲ್ಲು ತೆಗೆದು ಏನು ಸಾಗಾಣಿಕೆ ಮಾಡುತ್ತಿದ್ದಾರೋ ಅದರ ಬಗ್ಗೆ ರೈತ ಸಂಘದವರು ರಾಯಲ್ಪಿಯನ್ನು ವಸೂಲ್ಪಡಿಸಿದರೆ ಎಂದು ತಿಳಿದು ಬಂದಿದೆ. ಅವರು

ಈ ಬಗ್ಗೆ ಎಷ್ಟು ಹಣವನ್ನು ವಸೂಲಾಡಿದ್ದಾರೆ ? ಮತ್ತು ಎಷ್ಟು ಹಣವನ್ನು ವಿಜಾನೆಗೆ ತುಂಬಿದ್ದಾರೆ ಅನ್ನುವುದನ್ನು ತಿಳಿಸುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ರೈತ ಸಂಘದವರಿಗೆ ಇದನ್ನು ವಸೂಲಾಡುವ ಅಧಿಕಾರ ನಾವೇನೂ ಕೊಟ್ಟಿಲ್ಲ ಮತ್ತು ಅವರು ವಸೂಲಾಡಿರುವುದು ನಮ್ಮ ಗಮನಕ್ಕೂ ಬಂದಿಲ್ಲ. ಅವರೇನಾದರೂ ವಸೂಲಾಡಿದ್ದರೆ ಯಾವುದಾದರೂ ಅಂತಹ ಪ್ರಕರಣಗಳು ಇದ್ದರೆ, ಸರ್ಕಾರದ ಅವಗಾಹನೆಗೆ ತಂದರೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ವಿ. ಧನಂಜಯ ಕುಮಾರ್.—ಹಿಂದೆ ಅವರು ಎಷ್ಟು ಸಂಗ್ರಹ ಮಾಡಿದ್ದಾರೆ ಅನ್ನುವುದಕ್ಕೆ ರೈತ ಸಂಘದವರ ಹತ್ತಿರ ಲೆಕ್ಕ ಇದೆ. ಅದನ್ನು ವಿಚಾರ ಮಾಡಬಹುದಲ್ಲ ?

ಉಪಾಧ್ಯಕ್ಷರು.—ಮಾನ್ಯ ಸಚಿವರು ಅದು ಸರ್ಕಾರದ ಗಮನಕ್ಕೆ ಬಂದಿಲ್ಲ, ಆ ತರಹ ಏನಾದರೂ ವಸೂಲಾಡಿದ್ದಾರೆ ಎಂದು ಸರ್ಕಾರದ ಗಮನಕ್ಕೆ ತಂದರೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದಾರೆ.

ಶ್ರೀ ವಿ. ಧನಂಜಯ ಕುಮಾರ್.—ಕನಕಪುರದಲ್ಲಿ ಈ ರೀತಿಯಾಗಿ ಅವರು 6 ಲಕ್ಷ ರೂಪಾಯಿ ಹಣ ವನ್ನು ಸಂಗ್ರಹ ಮಾಡಿದ್ದಾರೆ ಎಂದು ಪತ್ರಿಕೆಯಲ್ಲೂ ಬಂದಿದೆ ಅದುದರಿಂದ ಇದರ ಬಗ್ಗೆ ಸರ್ಕಾರದಲ್ಲಿ ಲೆಕ್ಕ ಇರಬೇಕಲ್ಲ ?

ಶ್ರೀ ಪಿ. ರಾಮಚಂದ್ರ ರಾವ್.—ನಾನು ಹಿಂದೆ ಇದರ ಬಗ್ಗೆ ಚರ್ಚೆ ಮಾಡಿ ಈ ಸದನದಲ್ಲಿ ಅದರ ಚರ್ಚೆ ನಂಬರ್ ಸಹ ಕೊಟ್ಟಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ, ಈ ಹೊಸ ಸರ್ಕಾರ ಬರುವ ಮುನ್ನ ರೈತ ಸಂಘದವರು ಚಳುವಳಿ ಮಾಡಿದರು. ಆ ಹಳ್ಳಿಯಲ್ಲಿ ಏನು ಶಿಲೆಗಳನ್ನು ತೆಗೆದು ಕೊಂಡು ಹೋಗುತ್ತಾರೋ ಅದರಿಂದ ಬರತಕ್ಕಂಥಾ ದುಡ್ಡನ್ನು ನಮ್ಮ ಹಳ್ಳಿಯ ಅಭಿವೃದ್ಧಿಗೆ ಕೊಡ ಬೇಕೆಂದು ಚಳುವಳಿ ಮಾಡಿದರು. ಈ ಹೊಸ ಸರ್ಕಾರ ಬಂದ ಮೇಲೆ ಅವರಿಗೆ ಸ್ಪಷ್ಟವಾಗಿ ಹೇಳಿದ್ದೇವೆ ಏನೆಂದರೆ ಇದರ ಬಗ್ಗೆ ತಾವೇನಾದರೂ ವಸೂಲಾಡುವುದಾದರೆ, ಅದು ನಮ್ಮ ಗಮನಕ್ಕೆ ಬಂದರೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಇನ್ನು ಮಾನ್ಯ ಸದಸ್ಯರು ಇದರ ಬಗ್ಗೆ ಬೇರೆ ಕಡೆ ಏನಾದರೂ ನಡೆದಿದ್ದರೆ, ವಿವರ ಕೊಟ್ಟರೆ ಸಾಕು, ಅದರ ಮೇಲೂ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ ಎನ್ನುವ ಮಾತನ್ನು ಹೇಳಬಯಸುತ್ತೇನೆ.

ಪ್ರಶ್ನೆ 718 (1630) ಶ್ರೀ ಎಂ. ವರದೇಗೌಡ.—ಸದಸ್ಯರು ಹಾಜರಿಲ್ಲ.

ಪ್ರಶ್ನೆ 719 (1621) ಶ್ರೀ ಎಂ. ಮಲ್ಲಪ್ಪ ಸದಸ್ಯರು ಹಾಜರಿಲ್ಲ.

ಪ್ರಶ್ನೆ 720 (1685) ಶ್ರೀ ಜಿ.ಎಸ್. ಬಾಗಲಕೋಟೆ.—ಉಪಾಧ್ಯಕ್ಷರೇ, ನಾನು ಎರಡು ಪ್ರಶ್ನೆ ಯನ್ನು ಕಳುಹಿಸಿದ್ದೆ. 1684 ಮತ್ತು 1685 ಎರಡು ಪ್ರಶ್ನೆ ಕೇಳಿದ್ದೇನೆ. ಇದರಲ್ಲಿ 1684ನೇ ಪ್ರಶ್ನೆಯ ಉತ್ತರದ ಪಟ್ಟಿ ನನ್ನ ಕೈಯಲ್ಲಿದೆ, ಅದರ ಈ ಪ್ರಶ್ನೆಯ ಪಟ್ಟಿಯಲ್ಲಿ ಅದು ಪ್ರಿಂಟ್ ಆಗಿಲ್ಲ. ಈ ಪ್ರಶ್ನೆಯಲ್ಲಿ 1685 ಮಾತ್ರ ಪ್ರಿಂಟ್ ಆಗಿದೆ. ನಾನು ಎರಡೂ ಪ್ರಶ್ನೆಯನ್ನು ಕೇಳ ಬಯಸುತ್ತೇನೆ.

ಶ್ರೀ ಎಂ. ರಘುಪತಿ (ವಾರ್ತಾ ಮಂತ್ರಿಗಳು).—ಮಾನ್ಯ ಉಪಾಧ್ಯಕ್ಷರೇ, ಮೊದಲನೇ ಪ್ರಶ್ನೆ ಯಾವುದು ಎನ್ನುವುದು ನನಗೆ ಗೊತ್ತಿಲ್ಲ. ಅದುದರಿಂದ ನಾನು 720 (1685) ಈ ಪ್ರಶ್ನೆಗೆ ಮಾತ್ರ ಉತ್ತರ ಕೊಡಲು ಬಯಸುತ್ತೇನೆ. ಉತ್ತರ ಈ ರೀತಿ ಇದೆ.—

(ಉತ್ತರವನ್ನು ಲಗತ್ತಿಸಲಾಗಿದೆ)

ವಿಷಯ : ಬಿಜಾಪುರ ಜಿಲ್ಲೆಯಲ್ಲಿರುವ ಪ್ರೇಕ್ಷಣೀಯ ಸ್ಥಳಗಳು

ಪ್ರಶ್ನೆ ಸಂಖ್ಯೆ 720 (1685) ಶ್ರೀ ಗು.ಶಿ. ಬಾಗಲಕೋಟೆ (ಜಮಖಂಡಿ).—ಮಾನ್ಯ ಪ್ರಚಾರ, ವಾರ್ತಾ, ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬಿಜಾಪುರ ಜಿಲ್ಲೆಯಲ್ಲಿರುವ ಪ್ರವಾಸೋದ್ಯಮ ಸ್ಥಳಗಳು ಯಾವುವು ಮತ್ತು ಪ್ರವಾಸೋ ದ್ಯಮ ಸಂಸ್ಥೆಯವರು ಎಷ್ಟು ಕಡೆಗಳಲ್ಲಿ ತಮ್ಮ ಕಛೇರಿಗಳನ್ನು ಸ್ಥಾಪಿಸಿದ್ದಾರೆ ;

ಆ) ಮೇಲ್ಕಂಡ ಕಛೇರಿಗಳ ಪೈಕಿ ಅನೇಕ ಕಛೇರಿಗಳಲ್ಲಿ ಕೆಲಸ ನಿರ್ವಹಣೆ ಸಮರ್ಪಕವಾಗಿಲ್ಲದಿರು ವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?